

गुडस्य तु तुला ताभ्यां कषायं विपचेत् भिषक् ।
 भक्षातकसहस्राणां मज्जां तत्र दापयेत् ।
 त्रिकटुत्रिफलासुसुतैस्त्वानां पलं पलम् ।
 दीपकस्य पलञ्चैव चातुर्वर्णां पलांशिकम् ।
 संचूर्णां प्रतिपेदत्र कन्दकाश्च चतुःपलम् ।
 स्निग्धभाण्डे विनिलिप्य स्थापयेत् कुशलो भिषक् ।
 महाभक्षातको ह्येष महादेवेन निर्मितः ।
 जगतस्तु हितार्थाय जयेच्छीघ्रं न संशयः ।
 श्वित्रमौडम्बरं दद्रुम्यजिङ्गं सकाकामम् ।
 पुण्डरीकश्च चम्पाख्यं विष्णोर्तं मण्डलं तथा ।
 कण्डं कपालं कण्डूश्च पामानं सविपादिकम् ।
 वातरक्तमुदावर्त्तं पाण्डुरोगं व्रणक्रिमीन् ।
 अशंसि घटप्रकाराणि कासं श्वासं भगन्दरम् ।
 सदाभ्यासेन पलितमामवातं सुदुस्तरम् ।
 अनुपाने प्रयोक्तव्यं क्षिन्नाकाथं पयोऽथवा ।
 भोजने च सदा भोज्यमुष्णान्नं विशेषतः ॥

इति महाभक्षातकगुडः ॥ ६६ ॥

“ऊताशुसुखसंशुद्धं पलमेकं रसस्य वै ।
 पलं लौहस्य तामस्य पलं भक्षातकस्य च ॥
 गन्धकश्च पलञ्चैकमम्बकस्य च गुग्गुलोः ।
 हरितकीविभीतक्योश्चूर्णं कर्षद्वयं द्वयोः ॥
 अष्टमाषाधिकं तत्र धात्र्याः पाणितलानि घट् ।
 घृतं द्रष्टुगुणं लोहात् द्वात्रिंशत्त्रिफलाजलम् ॥
 एकं कृत्वा पचेत् पात्रे लौहे च विधिपूर्वकम् ।
 पाकमेतस्य जानीयात् कुशलो लोहपाकवित् ॥
 विबुद्धः प्रातरुत्थाय गुरुदेवदिनार्चकः ।
 रक्तिकादिद्रव्यैरेव घृतभारममर्दितम् ॥
 लौहे लौहस्य दण्डेन कुर्यादेतन्नशायनम् ।
 अनुपानञ्च कुर्वीत नारिकेलोदकं पयः ॥
 सर्वकुष्ठहरं श्रेष्ठं वलीपलितनाशनम् ।
 पाण्डुमेहामवातघ्नं वातरक्तक्षयापहम् ॥
 क्रिमिशोथशरीरशूलदुर्गमवातरोगनुत् ।
 क्षयं हन्ति महाश्वासमथर्वं शुक्रवर्द्धनम् ।
 अधिसन्दीपनं हृद्यं कान्त्यायुर्वल्लभजिह्वत् ॥

विवर्ज्या शाकास्तमपि स्त्रियश्च
 सेव्यो रसो जाङ्गलजाविकानाम् ।
 शाल्योदनं घटिकमान्यसुद्ध-
 चौत्रं गुडः क्षीरमिह क्रियायाम् ॥
 शालिञ्च गुर्वादिहृत्कारञ्ज-
 शिलाजतुक्षौद्रयुतं पयश्च ।
 सर्पिर्गुतं भक्षयतो विहङ्गान्
 प्रपूयते दुर्बलदेहघातुः ॥
 कृष्णस्य पक्षस्य सिते तु पक्षे
 चिपचराचैश्च यथा प्रशास्त्रः ॥

पाकलक्षणं यथा,—

“वस्त्रे निष्पीडितं सूक्ष्मं स्थूलतन्मौ घने दृढे ।
 समुद्रं जायते व्यक्तं न निःसरति सन्निभिः ।
 न च शब्दायते वज्रो तदा क्षिप्रं विनिर्दिशेत् ॥

इति अमृताङ्गुरजौहम् ॥ ७० ॥

“गन्धकेन हृतं ताम्रं दशभागं समुद्धरेत् ।
 उभयं पञ्चभागं स्यादमृतञ्च द्विभागिकम् ॥
 दातव्यं कुष्ठिने सन्ध्यानुपानस्य योगतः ।

गलिते स्फुटिते चैव विपुले मण्डले तथा ॥
 विचर्चिकादद्गुणामासर्वकुष्ठप्रशान्तये ॥

इति उदयभास्करः ॥ ७१ ॥

“तालकं वंशपत्राख्यं कुष्माण्डसलिले क्षिपेत् ।
 सप्तधा वा त्रिधा वापि दध्नास्त्रेन तथैव च ॥
 शोधयित्वा पुनः शुष्कं चूर्णयेत् तण्डुलाकृतिः ।
 ततः शरावके यन्त्रे स्थापयेत् कुशलो भिषक् ॥
 वदरीपल्लवोत्थेन लेपनं कारयेत् ततः ।
 अरुणाभमधःपात्रं तावज्ज्वाला प्रदीयते ॥
 खाङ्गशीतं समुज्ज्वल्य माणिक्याभो भवेद्रसः ।
 घृतक्षौद्रेण संमर्द्य खादयेत् रक्तिकादयम् ॥
 संपूज्य देवदेवेशं कुष्ठरोगादिसुच्यते ।
 स्फुटितं गलितं कुष्ठं वातरक्तं भगन्दरम् ॥
 नाडीव्रणं व्रणं दुष्टमुपदंशं विचर्चिकाम् । [गान् ।
 नासास्यसम्भवान् रोगान् क्षतान् हन्यात् सुदारु-
 पुण्डरीकश्च चम्पाख्यं विष्णोर्तं मण्डलं तथा ॥

इति रसमाणिक्यम् ॥ ७२ ॥

“कुष्माण्डत्रिफलातैलकन्याकाङ्गिकभावितम् ।
 तालकं तुल्यगन्धं स्यादङ्गपारदमर्दितम् ॥
 अजाक्षीरेण निम्बकन्यातोयैर्दिग्गजयम् ।
 प्रत्येकं भावयेत् शुष्कं चक्रिकाकारतां गतम् ॥
 विपचेत् हृदिकामध्ये पलाशक्षारमध्यगम् ।
 यामान् दादश शीतेऽस्मिन् प्रयोज्यं रक्तिकादयम् ॥
 हन्यष्टादश कुष्ठानि रोमविध्वंसनादिकम् ॥
 द्विविधं वातरक्तञ्च नाडीदुष्टव्रणानि च ॥

इति तालकेश्वरः ॥ ७३ ॥

“दद्रुप्रवाणाङ्गिरसं दत्त्वा तालं सचूर्णितम्
 पुनः पुनश्च संमर्द्य शुष्कं कृत्वा घटे दहेत् ॥
 वाणाङ्गिरसं शरपुष्पचरसम् ॥
 दृढस्थाल्यां घृतं क्षारं पालाशक्षौद्रपर्यधः ।
 ततो ज्वाला प्रदातव्या दिनरात्रे भृतं भवेत् ॥
 शुक्लवर्णो यदा च स्यादमौ दत्ते न धूमकम् ।
 तदा क्षातं भृतं तालं सर्वकुष्ठविनाशनम् ॥
 गलत् कुष्ठं वातरक्तं ताम्रवर्णञ्च मण्डलम् ।
 शीतपित्तमहादद्रुकृच्छुन्दरविनाशनम् ।
 पथं मसूरचणकं सुदुस्तरं यथेच्छया ॥

इति तालकेश्वरः ॥ ७४ ॥ अतितृष्णलोऽयम् ।

“संमर्द्य तालकं शुष्कं वंशपत्राख्यसुचकैः ।
 कुष्माण्डनीरे सम्भाष्य चिदिनं शोधयेत् पुनः ॥
 घृतकन्याद्रवैर्भूयो भावयेच्च दिनत्रयम् ।
 संमर्द्य काङ्गिकेनैव दध्नास्त्रेन विमर्दयेत् ॥
 संमर्द्य चूर्णसलिले रसे पौनर्नवे पुनः ।
 चिदिनं मर्दयित्वा तु कारयेत् खटिकाकृतिम् ॥
 स्थाल्यां दृढतरायान्तु पलाशक्षारसञ्चयम् ।
 उपर्यधस्तालकस्य क्षारं दत्त्वा शरावकैः ॥
 पिष्टाय लेपयेत् यत्नात् पूरयेत् क्षारसञ्चयम् ।
 पुनरुद्धं शरावेण लेपयेत्तत् दृढं ततः ॥
 द्वात्रिंशद्व्यामपर्यन्तं वज्रिज्वाला प्रदीयते ।
 एवं सिद्धेन तालेन गन्धतुल्येन मेनयेत् ॥
 हयोत्पल्यं जीर्णताम्रं वासुकायनगं पचेत् ।
 अयं तालेश्वरो नाम रसः परमदुर्लभः ॥
 हन्यष्टादश कुष्ठानि वातशोणितनाशनः ।

रक्तमण्डलमथर्वं स्फुटितं गलितं तथा ॥

वज्ररूपं सर्वजातं नाशयेदविकल्पितः ।

दुष्टव्रणश्च वीर्यं त्वग्दोषश्च विनाशयेत् ॥

दृष्टो वारसहस्रश्च रोगवारणकेश्वरी ॥

इति महातालकेश्वरः ॥ ७५ ॥

“कुष्माण्डत्रिफलातैलकन्याकाङ्गिकभावितम्
 तालुकं तुल्यगन्धं स्यादङ्गपारदमर्दितम् ॥
 अजाक्षीरेण निम्बकन्यातोयैर्दिग्गजयम् ।
 प्रत्येकं भावयेत् शुष्कं चक्रिकाकारतां गतम् ॥
 विपचेत् हृदिकामध्ये पलाशक्षारमध्यगम् ।
 यामान् दादश शीतेऽस्मिन् प्रयोज्यं रक्तिकादयम् ॥
 हन्यष्टादश कुष्ठानि रोमविध्वंसनादिकम् ॥

इति तालकेश्वरः ॥ ७६ ॥

इति गोविन्दविशारदक्षतभैषज्यरत्नावल्यां कुष्ठ-
 चिकित्सा समाप्ता ॥

कुष्ठकेतुः, ऐं, (कुष्ठस्तन्नाशकः केतुरिति) भूष्याङ्गल्यः ।

इति राजनिर्घण्टः ॥

कुष्ठगन्धि, स्त्री, (कुष्ठस्त्वैव गन्धोऽस्य । समासे इच्) ।

एषवालुकम् । इति राजनिर्घण्टः ॥

कुष्ठघ्नः, ऐं, (कुष्ठं हन्ति इति । हन् + टक्) । हित-
 वली । इति राजनिर्घण्टः ॥

कुष्ठघ्नी, स्त्री, (कुष्ठघ्न + स्त्रियां टित्वात् ङीप्) । काको-
 दुम्बरिका । इति राजनिर्घण्टः ॥

(वाकुची । अस्याः पर्याया यथा ।

“अवगुणो वाकुचो स्यात् सोमराजो सुपर्णिका ।

शशिलेखा कृष्णपला सोमापूति फलीति च ॥

सोमवल्ली कालमेघी कुष्ठघ्नी च प्रकीर्तिता ॥

इति भावप्रकाशस्य पूर्वखण्डे प्रथमे भागे ॥

अस्या व्यवहारो यथा—

“कुठजाभिनिम्बपत्रखडिरासनसप्तपर्णनिर्घृते ।

सिद्धा मधु-घृतयुक्ताः कुष्ठघ्नीर्भक्षयेदभयाः ॥”

इति वाभटे चिकित्सास्थाने १६ अध्याये ॥

कुष्ठनाशनः, ऐं, (कुष्ठं नाशयतीति । नश् + शिच् +
 ल्युः) । वाराहीकन्दः । गौरसर्षपः । इति राज-
 निर्घण्टः । क्षीरीशृङ्गः । इति रत्नमाला ॥

कुष्ठनाशिनी, स्त्री, (कुष्ठं नाशयतीति । नश् + शिच्
 शिनिः । स्त्रियां नान्तत्वात् ङीप्) । सोमराजिः ।

इति रत्नमाला ॥

कुष्ठलं, स्त्री, (कु कुस्तिनं स्थलम् । अन्वष्टादित्वात्
 घत्वम्) । कुस्तिस्थलम् । इति संचिप्तसारव्या-
 करणम् ॥

कुष्ठसूदनः, ऐं, (कुष्ठं सूदयति नाशयतीति । सूदि +
 ल्युः) । आरग्वधः । इति राजनिर्घण्टः ॥

(आरग्वधश्च गुणपर्याया अस्या ज्ञातव्याः) ।

कुष्ठहन्ता, [ट] ऐं, (कुष्ठं हन्ति इति । कुष्ठ + हन्
 + टक्) । हस्तिकन्दः । इति राजनिर्घण्टः ॥

कुष्ठहन्ती, स्त्री, (कुष्ठहन्तु + स्त्रियां ऋदन्तात्
 ङीप्) । वाकुची । इति राजनिर्घण्टः । हाकुच्
 इति भाषा ॥

कुष्ठहृत्, ऐं, (कुष्ठं हरतीति । कुष्ठ + हृ + क्तिप्
 तुगागमश्च) । खदिररुक्षः । इति त्रिकाण्डशेषः ॥

कुष्ठारिः, ऐं, (कुष्ठस्य अरिः शत्रुः नाशक इत्यर्थः) ।